

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಗಾರುಡೇ ಮಹಾಪುರಾಣೇ
॥ ಶ್ರೀ ವಿಷ್ಣುಸಹಸ್ರನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ವಿಷ್ಣುಸಹಸ್ರನಾಮಸ್ತೋತ್ರಂ ||

ರುದ್ರ ಉವಾಚ

ಸಂಸಾರಸಾಗರಾದ್ಧೋರಾನ್ಮುಚ್ಯತೇ ಕಿಂ ಜಪನ್ವಭೋ |
ನರಸ್ತನ್ಮೇ ಪರಂ ಜಪ್ಯಂ ಕಥಯ ತ್ವಂ ಜನಾರ್ದನ || 1 ||

ಹರಿರುವಾಚ

ಪರೇಶ್ವರಂ ಪರಂ ಬ್ರಹ್ಮ ಪರಮಾತ್ಮಾನಮವ್ಯಯಂ |
ವಿಷ್ಣುಂ ನಾಮಸಹಸ್ರೇಣ ಸ್ತುವನ್ಮುಕ್ತೋ ಭವೇನ್ನರಃ || 2 ||

ಯತ್ಪವಿತ್ರಂ ಪರಂ ಜಪ್ಯಂ ಕಥಯಾಮಿ ವೃಷದ್ವಜ ! |
ಶೃಣುಷ್ವಾವಹಿತೋ ಭೂತ್ವಾ ಸರ್ವಪಾಪವಿನಾಶನಂ || 3 ||

ಓಂ ವಾಸುದೇವೋ ಮಹಾವಿಷ್ಣುರ್ವಾಮನೋ ವಾಸವೋ ವಸುಃ |
ಬಾಲಚಂದ್ರನಿಭೋ ಬಾಲೋ ಬಲಭದ್ರೋ ಬಲಾಧಿಪಃ || 4 ||

ಬಲಿಬಂಧನಕೃದ್ವೇಧಾ ವರೇಣ್ಯೋ ವೇದವಿತ್ಕವಿಃ |
ವೇದಕರ್ತಾ ವೇದರೂಪೋ ವೇದ್ಯೋ ವೇದಪರಿಪ್ಲುತಃ || 5 ||

ವೇದಾಂಗವೇತ್ತಾ ವೇದೇಶೋ ಬಲಾಧಾರೋ ಬಲಾರ್ದನಃ |
ಅವಿಕಾರೋ ವರೇಶಶ್ಚ ವರುಣೋ ವರುಣಾಧಿಪಃ || 6 ||

ವೀರಹಾ ಚ ಬೃಹದ್ವೀರೋ ವಂದಿತಃ ಪರಮೇಶ್ವರಃ |
ಆತ್ಮಾ ಚ ಪರಮಾತ್ಮಾ ಚ ಪ್ರತ್ಯಗಾತ್ಮಾ ವಿಯತ್ಪರಃ || 7 ||

ಪದ್ಮನಾಭಃ ಪದ್ಮನಿಧಿಃ ಪದ್ಮಹಸ್ತೋ ಗದಾಧರಃ |
ಪರಮಃ ಪರಭೂತಶ್ಚ ಪುರುಷೋತ್ತಮ ಈಶ್ವರಃ || 8 ||

ಪದ್ಮಜಂಘಃ ಪುಂಡರೀಕಃ ಪದ್ಮಮಾಲಾಧರಃ ಪ್ರಿಯಃ |
ಪದ್ಮಾಕ್ಷಃ ಪದ್ಮಗರ್ಭಶ್ಚ ಪರ್ಜನ್ಯಃ ಪದ್ಮಸಂಸ್ಥಿತಃ || 9 ||

ಅಪಾರಃ ಪರಮಾರ್ಥಶ್ಚ ಪರಾಣಾಂ ಚ ಪರಃ ಪ್ರಭುಃ |
ಪಂಡಿತಃ ಪಂಡಿತೇಡ್ಯಶ್ಚ ಪವಿತ್ರಃ ಪಾಪಮರ್ದಕಃ || 10 ||

ಶುದ್ಧಃ ಪ್ರಕಾಶರೂಪಶ್ಚ ಪವಿತ್ರಃ ಪರಿರಕ್ಷಕಃ |
ಪಿಪಾಸಾವರ್ಜಿತಃ ಪಾದ್ಯಃ ಪುರುಷಃ ಪ್ರಕೃತಿಸ್ತಥಾ || 11 ||

ಪ್ರಧಾನಂ ಪೃಥಿವೀಪದ್ಮಂ ಪದ್ಮನಾಭಃ ಪ್ರಿಯಪ್ರದಃ |
ಸರ್ವೇಶಃ ಸರ್ವಗಃ ಸರ್ವಃ ಸರ್ವವಿತ್ಸರ್ವದಃ ಸುರಃ || 12 ||

ಸರ್ವಸ್ಯ ಜಗತೋ ಧಾಮ ಸರ್ವದರ್ಶೀ ಚ ಸರ್ವಭೃತ್ |
ಸರ್ವಾನುಗ್ರಹಕೃದ್ದೇವಃ ಸರ್ವಭೂತಹೃದಿಸ್ಥಿತಃ || 13 ||

ಸರ್ವಪೂಜ್ಯಶ್ಚ ಸರ್ವಾದ್ಯಃ ಸರ್ವದೇವನಮಸ್ಕೃತಃ |
ಸರ್ವಸ್ಯ ಜಗತೋ ಮೂಲಂ ಸಕಲೋ ನಿಷ್ಕಲೋಽನಲಃ || 14 ||

ಸರ್ವಗೋಪ್ತಾ ಸರ್ವನಿಷ್ಠಃ ಸರ್ವಕಾರಣಕಾರಣಂ |
ಸರ್ವಧೈಯಃ ಸರ್ವಮಿತ್ರಃ ಸರ್ವದೇವಸ್ವರೂಪಧೃಕ್ || 15 ||

ಸರ್ವಾಧ್ಯಕ್ಷಃ ಸುರಾಧ್ಯಕ್ಷಃ ಸುರಾಸುರನಮಸ್ಕೃತಃ |
ದುಷ್ಠಾನಾಂ ಚಾಸುರಾಣಾಂ ಚ ಸರ್ವದಾ ಘಾತಕೋಽಂತಕಃ || 16 ||

ಸತ್ಯಪಾಲಶ್ಚ ಸನ್ನಾಭಃ ಸಿದ್ಧೇಶಃ ಸಿದ್ಧವಂದಿತಃ |
ಸಿದ್ಧಸಾಧ್ಯಃ ಸಿದ್ಧಸಿದ್ಧಃ ಸಾಧ್ಯಸಿದ್ಧೋ ಹೃದೀಶ್ವರಃ || 17 ||

ಶರಣಂ ಜಗತ್ಚೈವ ಶ್ರೇಯಃ ಕ್ಷೇಮಸ್ತಥೈವ ಚ |
ಶುಭಕೃಚ್ಛೋಭನಃ ಸೌಮ್ಯಃ ಸತ್ಯಃ ಸತ್ಯಪರಾಕ್ರಮಃ || 18 ||

ಸತ್ಯಸ್ಥಃ ಸತ್ಯಸಂಕಲ್ಪಃ ಸತ್ಯವಿತ್ಸತ್ಯದಸ್ತಥಾ |
ಧರ್ಮೋ ಧರ್ಮೀ ಚ ಕರ್ಮೀ ಚ ಸರ್ವಕರ್ಮವಿವರ್ಜಿತಃ || 19 ||

ಕರ್ಮಕರ್ತಾ ಚ ಕರ್ಮೈವ ಕ್ರಿಯಾ ಕಾರ್ಯಂ ತಥೈವ ಚ |
ಶ್ರೀಪತಿಸ್ತೋತ್ರಪತಿಃ ಶ್ರೀಮಾನ್ಸರ್ವಸ್ಯ ಪತಿರೂರ್ಜಿತಃ || 20 ||

ಸದೇವಾನಾಂ ಪತಿಶ್ಚೈವ ವೃಷ್ಟೀನಾಂ ಪತಿರೀಡಿತಃ |
ಪತಿರ್ಹಿರಣ್ಯಗರ್ಭಸ್ಯ ತ್ರಿಪುರಾಂತಪತಿಸ್ತಥಾ || 21 ||

ಪಶೂನಾಂ ಚ ಪತಿಃ ಪ್ರಾಯೋ ವಸೂನಾಂ ಪತಿರೇವ ಚ |
ಪತಿರಾಖಂಡಲಸ್ಯೈವ ವರುಣಸ್ಯ ಪತಿಸ್ತಥಾ || 22 ||

ವನಸ್ಪತೀನಾಂ ಚ ಪತಿರನಿಲಸ್ಯ ಪತಿಸ್ತಥಾ |
ಅನಲಸ್ಯ ಪತಿಶ್ಚೈವ ಯಮಸ್ಯ ಪತಿರೇವ ಚ || 23 ||

ಕುಬೇರಸ್ಯ ಪತಿಶ್ಚೈವ ನಕ್ಷತ್ರಾಣಾಂ ಪತಿಸ್ತಥಾ |
ಓಷಧೀನಾಂ ಪತಿಶ್ಚೈವ ವೃಕ್ಷಾಣಾಂ ಚ ಪತಿಸ್ತಥಾ || 24 ||

ನಾಗಾನಾಂ ಪತಿರರ್ಕಸ್ಯ ದಕ್ಷಸ್ಯ ಪತಿರೇವ ಚ |
ಸುಹೃದಾಂ ಚ ಪತಿಶ್ಚೈವ ನೃಪಾಣಾಂ ಚ ಪತಿಸ್ತಥಾ || 25 ||

ಗಂಧರ್ವಾಣಾಂ ಪತಿಶ್ಚೈವ ಅಸೂನಾಂ ಪತಿರುತ್ತಮಃ |
ಪರ್ವತಾನಾಂ ಪತಿಶ್ಚೈವ ನಿಮ್ಮಗಾನಾಂ ಪತಿಸ್ತಥಾ || 26 ||

ಸುರಾಣಾಂ ಚ ಪತಿಃ ಶ್ರೇಷ್ಠಃ ಕಪಿಲಸ್ಯ ಪತಿಸ್ತಥಾ |
ಲತಾನಾಂ ಚ ಪತಿಶ್ಚೈವ ವೀರುಧಾಂ ಚ ಪತಿಸ್ತಥಾ || 27 ||

ಮುನೀನಾಂ ಚ ಪತಿಶ್ಚೈವ ಸೂರ್ಯಸ್ಯ ಪತಿರುತ್ತಮಃ |
ಪತಿಶ್ಚಂದ್ರಮಸಃ ಶ್ರೇಷ್ಠಃ ಶುಕ್ರಸ್ಯ ಪತಿರೇವ ಚ || 28 ||

ಗ್ರಹಾಣಾಂ ಚ ಪತಿಶ್ಚೈವ ರಾಕ್ಷಸಾನಾಂ ಪತಿಸ್ತಥಾ |
ಕಿನ್ನರಾಣಾಂ ಪತಿಶ್ಚೈವ ದ್ವಿಜಾನಾಂ ಪತಿರುತ್ತಮಃ || 29 ||

ಸರಿತಾಂ ಚ ಪತಿಶ್ಚೈವ ಸಮುದ್ರಾಣಾಂ ಪತಿಸ್ತಥಾ |
ಸರಸಾಂ ಚ ಪತಿಶ್ಚೈವ ಭೂತಾನಾಂ ಚ ಪತಿಸ್ತಥಾ || 30 ||

ವೇತಾಲಾನಾಂ ಪತಿಶ್ಚೈವ ಕೂಷ್ಮಾಂಡಾನಾಂ ಪತಿಸ್ತಥಾ |
ಪಕ್ಷಿಣಾಂ ಚ ಪತಿಃ ಶ್ರೇಷ್ಠಃ ಪಶೂನಾಂ ಪತಿರೇವ ಚ || 31 ||

ಮಹಾತ್ಮಾ ಮಂಗಲೋ ಮೇಯೋ ಮಂದರೋ ಮಂದರೇಶ್ವರಃ |
ಮೇರುರ್ಮಾತಾ ಪ್ರಮಾಣಂ ಚ ಮಾಧವೋ ಮಲವರ್ಜಿತಃ || 32 ||

ಮಾಲಾಧರೋ ಮಹಾದೇವೋ ಮಹಾದೇವೇನ ಪೂಜಿತಃ |
ಮಹಾಶಾಂತೋ ಮಹಾಭಾಗೋ ಮಧುಸೂದನ ಏವ ಚ || 33 ||

ಮಹಾವೀರ್ಯೋ ಮಹಾಪ್ರಾಣೋ ಮಾರ್ಕಂಡೇಯರ್ಷಿವಂದಿತಃ |
ಮಾಯಾತ್ಮಾ ಮಾಯಯಾ ಬದ್ಧೋ ಮಾಯಯಾ ತು ವಿವರ್ಜಿತಃ || 34 ||

ಮುನಿಸ್ತುತೋ ಮುನಿರ್ಮೈತ್ರೋ ಮಹಾನಾಸೋ ಮಹಾಹನುಃ |
ಮಹಾಬಾಹುರ್ಮಹಾದಾಂತೋ ಮರಣೇನ ವಿವರ್ಜಿತಃ || 35 ||

ಮಹಾವಕ್ತ್ರೋ ಮಹಾತ್ಮಾ ಚ ಮಹಾಕಾಯೋ ಮಹೋದರಃ |
ಮಹಾಪಾದೋ ಮಹಾಗ್ರೀವೋ ಮಹಾಮಾನೀ ಮಹಾಮನಾಃ || 36 ||

ಮಹಾಗತಿರ್ಮಹಾಕೀರ್ತಿರ್ಮಹಾರೂಪೋ ಮಹಾಸುರಃ |
ಮಧುಶ್ಚ ಮಾಧವಶ್ಚೈವ ಮಹಾದೇವೋ ಮಹೇಶ್ವರಃ || 37 ||

ಮಖೇಜ್ಯೋ ಮಖರೂಪೀ ಚ ಮಾನನೀಯೋ ಮಖೇಶ್ವರಃ |
ಮಹಾವಾತೋ ಮಹಾಭಾಗೋ ಮಹೇಶೋಽತೀತಮಾನುಷಃ || 38 ||

ಮಾನವಶ್ಚ ಮನುಶ್ಚೈವ ಮಾನವಾನಾಂ ಪ್ರಿಯಂಕರಃ |
ಮೃಗಶ್ಚ ಮೃಗಪೂಜ್ಯಶ್ಚ ಮೃಗಾಣಾಂ ಚ ಪತಿಸ್ತಥಾ || 39 ||

ಬುಧಸ್ಯ ಚ ಪತಿಶ್ಚೈವ ಪತಿಶ್ಚೈವ ಬೃಹಸ್ಪತೇಃ |
ಪತಿಃ ಶನೈಶ್ಚರಸ್ಯೈವ ರಾಹೋಃ ಕೇತೋಃ ಪತಿಸ್ತಥಾ || 40 ||

ಲಕ್ಷ್ಮಣೋ ಲಕ್ಷಣಶ್ಚೈವ ಲಂಬೌಷ್ಣೋ ಲಲಿತಸ್ತಥಾ |
ನಾನಾಲಂಕಾರಸಂಯುಕ್ತೋ ನಾನಾಚಂದನಚರ್ಚಿತಃ || 41 ||

ನಾನಾರಸೋಜ್ಜ್ವಲದ್ವಕ್ತ್ರೋ ನಾನಾಪುಷ್ಪೋಪಶೋಭಿತಃ |
ರಾಮೋ ರಮಾಪತಿಶ್ಚೈವ ಸಭಾರ್ಯಃ ಪರಮೇಶ್ವರಃ || 42 ||

ರತ್ನದೋ ರತ್ನಹರ್ತಾ ಚ ರೂಪೀ ರೂಪವಿವರ್ಜಿತಃ |
ಮಹಾರೂಪೋಗ್ರರೂಪಶ್ಚ ಸೌಮ್ಯರೂಪಸ್ತಥೈವ ಚ || 43 ||

ನೀಲಮೇಘನಿಭಃ ಶುದ್ಧಃ ಕಾಲಮೇಘನಿಭಸ್ತಥಾ |
ಧೂಮವರ್ಣಃ ಪೀತವರ್ಣೋ ನಾನಾರೂಪೋ ಹ್ಯವರ್ಣಕಃ || 44 ||

ವಿರೂಪೋ ರೂಪದಶ್ಚೈವ ಶುಕ್ಲವರ್ಣಸ್ತಥೈವ ಚ |
ಸರ್ವವರ್ಣೋ ಮಹಾಯೋಗೀ ಯಜ್ಞೋ ಯಜ್ಞಕೃದೇವ ಚ || 45 ||

ಸುವರ್ಣವರ್ಣವಾಂಶ್ಚೈವ ಸುವರ್ಣಾಖ್ಯಸ್ತಥೈವ ಚ |
ಸುವರ್ಣಾವಯವಶ್ಚೈವ ಸುವರ್ಣಃ ಸ್ವರ್ಣಮೇಖಲಃ || 46 ||

ಸುವರ್ಣಸ್ಯ ಪ್ರದಾತಾ ಚ ಸುವರ್ಣೇಶಸ್ತಥೈವ ಚ |
ಸುವರ್ಣಸ್ಯ ಪ್ರಿಯಶ್ಚೈವ ಸುವರ್ಣಾಢ್ಯಸ್ತಥೈವ ಚ || 47 ||

ಸುಪರ್ಣೀ ಚ ಮಹಾಪರ್ಣೀ ಸುಪರ್ಣಸ್ಯ ಚ ಕಾರಣಂ |
ವೈನತೇಯಸ್ತಥಾದಿತ್ಯ ಆದಿರಾದಿಕರಃ ಶಿವಃ || 48 ||

ಕಾರಣಂ ಮಹತಶ್ಚೈವ ಪ್ರಧಾನಸ್ಯ ಚ ಕಾರಣಂ |
ಬುದ್ಧೀನಾಂ ಕಾರಣಂ ಚೈವ ಕಾರಣಂ ಮನಸಸ್ತಥಾ || 49 ||

ಕಾರಣಂ ಚೇತಸಶ್ಚೈವ ಅಹಂಕಾರಸ್ಯ ಕಾರಣಂ |
ಭೂತಾನಾಂ ಕಾರಣಂ ತದ್ವತ್ಕಾರಣಂ ಚ ವಿಭಾವಸೋಃ || 50 ||

ಆಕಾಶಕಾರಣಂ ತದ್ವತ್ಪೃಥಿವ್ಯಾಃ ಕಾರಣಂ ಪರಂ |
ಅಂಡಸ್ಯ ಕಾರಣಂ ಚೈವ ಪ್ರಕೃತೇಃ ಕಾರಣಂ ತಥಾ || 51 ||

ದೇಹಸ್ಯ ಕಾರಣಂ ಚೈವ ಚಕ್ಷುಷಶ್ಚೈವ ಕಾರಣಂ |
ಶ್ರೋತ್ರಸ್ಯ ಕಾರಣಂ ತದ್ವತ್ಕಾರಣಂ ಚ ತ್ವಚಸ್ತಥಾ || 52 ||

ಜಿಹ್ವಾಯಾಃ ಕಾರಣಂ ಚೈವ ಪ್ರಾಣಸೈವ ಚ ಕಾರಣಂ |
ಹಸ್ತಯೋಃ ಕಾರಣಂ ತದ್ವತ್ಪಾದಯೋಃ ಕಾರಣಂ ತಥಾ || 53 ||

ವಾಚಶ್ಚ ಕಾರಣಂ ತದ್ವತ್ಪಾಯೋಶ್ಚೈವ ತು ಕಾರಣಂ |
ಇಂದ್ರಸ್ಯ ಕಾರಣಂ ಚೈವ ಕುಬೇರಸ್ಯ ಚ ಕಾರಣಂ || 54 ||

ಯಮಸ್ಯ ಕಾರಣಂ ಚೈವ ಈಶಾನಸ್ಯ ಚ ಕಾರಣಂ |
ಯಕ್ಷಾಣಾಂ ಕಾರಣಂ ಚೈವ ರಕ್ಷಸಾಂ ಕಾರಣಂ ಪರಂ || 55 ||

ನೃಪಾಣಾಂ ಕಾರಣಂ ಶ್ರೇಷ್ಠಂ ಧರ್ಮಸೈವ ತು ಕಾರಣಂ |
ಜಂತೂನಾಂ ಕಾರಣಂ ಚೈವ ವಸೂನಾಂ ಕಾರಣಂ ಪರಂ || 56 ||

ಮನೂನಾಂ ಕಾರಣಂ ಚೈವ ಪಕ್ಷಿಣಾಂ ಕಾರಣಂ ಪರಂ |
ಮುನೀನಾಂ ಕಾರಣಂ ಶ್ರೇಷ್ಠಂ ಯೋಗಿನಾಂ ಕಾರಣಂ ಪರಂ || 57 ||

ಸಿದ್ಧಾಣಾಂ ಕಾರಣಂ ಚೈವ ಯಕ್ಷಾಣಾಂ ಕಾರಣಂ ಪರಂ |
ಕಾರಣಂ ಕಿನ್ನರಾಣಾಂ ಚ ಗಂಧರ್ವಾಣಾಂ ಚ ಕಾರಣಂ || 58 ||

ನದಾನಾಂ ಕಾರಣಂ ಚೈವ ನದೀನಾಂ ಕಾರಣಂ ಪರಂ |
ಕಾರಣಂ ಚ ಸಮುದ್ರಾಣಾಂ ವೃಕ್ಷಾಣಾಂ ಕಾರಣಂ ತಥಾ || 59 ||

ಕಾರಣಂ ವೀರುಧಾಂ ಚೈವ ಲೋಕಾನಾಂ ಕಾರಣಂ ತಥಾ |
ಪಾತಾಲ ಕಾರಣಂ ಚೈವ ದೇವಾನಾಂ ಕಾರಣಂ ತಥಾ || 60 ||

ಸರ್ಪಾಣಾಂ ಕಾರಣಂ ಚೈವ ಶ್ರೇಯಸಾಂ ಕಾರಣಂ ತಥಾ |
ಪಶೂನಾಂ ಕಾರಣಂ ಚೈವ ಸರ್ವೇಷಾಂ ಕಾರಣಂ ತಥಾ || 61 ||

ದೇಹಾತ್ಮಾ ಚೇಂದ್ರಿಯಾತ್ಮಾ ಚ ಆತ್ಮಾ ಬುದ್ಧಿಸ್ತಥೈವ ಚ |
ಮನಸಶ್ಚ ತಥೈವಾತ್ಮಾ ಚಾತ್ಮಾಹಂಕಾರಚೇತಸಃ || 62 ||

ಜಾಗ್ರತಃ ಸ್ವಪತಶ್ಚಾತ್ಮಾ ಮಹದಾತ್ಮಾ ಪರಸ್ತಥಾ |
ಪ್ರಧಾನಸ್ಯ ಪರಾತ್ಮಾ ಚ ಆಕಾಶಾತ್ಮಾ ಹ್ಯಪಾಂ ತಥಾ || 63 ||

ಪೃಥಿವ್ಯಾಃ ಪರಮಾತ್ಮಾ ಚ ರಸಸ್ಯಾತ್ಮಾ ತಥೈವ ಚ |
ಗಂಧಸ್ಯ ಪರಮಾತ್ಮಾ ಚ ರೂಪಸ್ಯಾತ್ಮಾ ಪರಸ್ತಥಾ || 64 ||

ಶಬ್ದಾತ್ಮಾ ಚೈವ ವಾಗಾತ್ಮಾ ಸ್ಪರ್ಶಾತ್ಮಾ ಪುರುಷಸ್ತಥಾ |
ಶ್ರೋತ್ರಾತ್ಮಾ ಚ ತ್ವಗಾತ್ಮಾ ಚ ಜಿಹ್ವಾತ್ಮಾ ಪರಮಸ್ತಥಾ || 65 ||

ಘ್ರಾಣಾತ್ಮಾ ಚೈವ ಹಸ್ತಾತ್ಮಾ ಪಾದಾತ್ಮಾ ಪರಮಸ್ತಥಾ |
ಉಪಸ್ಥಸ್ಯ ತಥೈವಾತ್ಮಾ ಪಾಯ್ವಾತ್ಮಾ ಪರಮಸ್ತಥಾ || 66 ||

ಇಂದ್ರಾತ್ಮಾ ಚೈವ ಬ್ರಹ್ಮಾತ್ಮಾ ರುದ್ರಾತ್ಮಾ ಚ ಮನೋಸ್ತಥಾ |
ದಕ್ಷಪ್ರಜಾಪತೇರಾತ್ಮಾ ಸತ್ಯಾತ್ಮಾ ಪರಮಸ್ತಥಾ || 67 ||

ಈಶಾತ್ಮಾ ಪರಮಾತ್ಮಾ ಚ ರೌದ್ರಾತ್ಮಾ ಮೋಕ್ಷವಿದ್ಯತಿಃ |
ಯತ್ನವಾಂಶ್ಚ ತಥಾ ಯತ್ನಶ್ಚರ್ಮೀ ಖಡ್ಗೀ ಮುರಾಂತಕಃ || 68 ||

ಹ್ರೀಪ್ರವರ್ತನಶೀಲಶ್ಚ ಯತೀನಾಂ ಚ ಹಿತೇ ರತಃ |
ಯತಿರೂಪೀ ಚ ಯೋಗೀ ಚ ಯೋಗಿದ್ಧೇಯೋ ಹರಿಃ ಶಿತೀ || 69 ||

ಸಂವಿನ್ಮೇಧಾ ಚ ಕಾಲಶ್ಚ ಊಷ್ಮಾ ವರ್ಷಾ ಮತಿಸ್ತಥಾ |
ಸಂವತ್ಸರೋ ಮೋಕ್ಷಕರೋ ಮೋಹಪ್ರದ್ವಂಸಕಸ್ತಥಾ || 70 ||

ಮೋಹಕರ್ತಾ ಚ ದುಷ್ಟಾನಾಂ ಮಾಂಡವ್ಯೋ ವಡವಾಮುಖಃ |
ಸಂವರ್ತಃ ಕಾಲಕರ್ತಾ ಚ ಗೌತಮೋ ಭೃಗುರಂಗಿರಾಃ || 71 ||

ಅತ್ರಿವರ್ಸಿಷ್ಠಃ ಪುಲಹಃ ಪುಲಸ್ತ್ಯಃ ಕುತ್ಸ ಏವ ಚ |
ಯಾಜ್ಞವಲ್ಕ್ಯೋ ದೇವಲಶ್ಚ ವ್ಯಾಸಶ್ಚೈವ ಪರಾಶರಃ || 72 ||

ಶರ್ಮದಶ್ಚೈವ ಗಾಂಗೇಯೋ ಹೃಷೀಕೇಶೋ ಬೃಹಚ್ಛ್ರವಾಃ |
ಕೇಶವಃ ಕ್ಲೇಶಹಂತಾ ಚ ಸುಕರ್ಣಃ ಕರ್ಣವರ್ಜಿತಃ || 73 ||

ನಾರಾಯಣೋ ಮಹಾಭಾಗಃ ಪ್ರಾಣಸ್ಯ ಪತಿರೇವ ಚ |
ಅಪಾನಸ್ಯ ಪತಿಶ್ಚೈವ ವ್ಯಾನಸ್ಯ ಪತಿರೇವ ಚ || 74 ||

ಉದಾನಸ್ಯ ಪತಿಃ ಶ್ರೇಷ್ಠಃ ಸಮಾನಸ್ಯ ಪತಿಸ್ತಥಾ |
ಶಬ್ದಸ್ಯ ಚ ಪತಿಃ ಶ್ರೇಷ್ಠಃ ಸ್ಪರ್ಶಸ್ಯ ಪತಿರೇವ ಚ || 75 ||

ರೂಪಾಣಾಂ ಚ ಪತಿಶ್ಚಾದ್ಯಃ ಖಡ್ಗಪಾಣಿಹೃಲಾಯುಧಃ |
ಚಕ್ರಪಾಣಿಃ ಕುಂಡಲೀ ಚ ಶ್ರೀವತ್ಸಾಂಕಸ್ತಥೈವ ಚ || 76 ||

ಪ್ರಕೃತಿಃ ಕೌಸ್ತುಭಗ್ರೀವಃ ಪೀತಾಂಬರಧರಸ್ತಥಾ |
ಸುಮುಖೋ ದುರ್ಮುಖಶ್ಚೈವ ಮುಖೇನ ತು ವಿವರ್ಜಿತಃ || 77 ||

ಅನಂತೋಽನಂತರೂಪಶ್ಚ ಸುನಖಃ ಸುರಮಂದರಃ |
ಸುಕಪೋಲೋ ವಿಭುರ್ಜಿಷ್ಣುರ್ಭ್ರಾಜಿಷ್ಣುಶ್ಚೇಷುಧೀಸ್ತಥಾ || 78 ||

ಹಿರಣ್ಯಕಶಿಪೋರ್ಹಂತಾ ಹಿರಣ್ಯಾಕ್ಷವಿಮರ್ದಕಃ |
ನಿಹಂತಾ ಪೂತನಾಯಾಶ್ಚ ಭಾಸ್ಕರಾಂತವಿನಾಶನಃ || 79 ||

ಕೇಶಿನೋ ದಲನಶ್ಚೈವ ಮುಷ್ಟಿಕಸ್ಯ ವಿಮರ್ದಕಃ |
ಕಂಸದಾನವಭೇತ್ತಾ ಚ ಚಾಣೂರಸ್ಯ ಪ್ರಮರ್ದಕಃ || 80 ||

ಅರಿಷ್ಟಸ್ಯ ನಿಹಂತಾ ಚ ಅಕ್ರೂರಪ್ರಿಯ ಏವ ಚ |
ಅಕ್ರೂರಃ ಕ್ರೂರರೂಪಶ್ಚ ಅಕ್ರೂರಪ್ರಿಯವಂದಿತಃ || 81 ||

ಭಗಹಾ ಭಗವಾನ್ ಭಾನುಸ್ತಥಾ ಭಾಗವತಃ ಸ್ವಯಂ |
ಉದ್ಧವಶ್ಚೋದ್ಧವಸ್ಯೇಶೋ ಹ್ಯುದ್ಧವೇನ ವಿಚಿಂತಿತಃ || 82 ||

ಚಕ್ರಧೃಕ್ ಚಂಚಲಶ್ಚೈವ ಚಲಾಚಲವಿವರ್ಜಿತಃ |
ಅಹಂಕಾರೋಪಮಶ್ಚಿತ್ತಂ ಗಗನಂ ಪೃಥಿವೀ ಜಲಂ || 83 ||

ವಾಯುಶ್ಚಕ್ಷುಸ್ತಥಾ ಶ್ರೋತ್ರಂ ಜಿಹ್ವಾ ಚ ಘ್ರಾಣಮೇವ ಚ |
ವಾಕ್ಪಾಣಿಪಾದಜವನಃ ಪಾಯೂಪಸ್ಥಸ್ತಥೈವ ಚ || 84 ||

ಶಂಕರಶ್ಚೈವ ಸರ್ವಶ್ಚ ಕ್ಷಾಂತಿದಃ ಕ್ಷಾಂತಿಕೃನ್ನರಃ |
ಭಕ್ತಪ್ರಿಯಸ್ತಥಾ ಭರ್ತಾ ಭಕ್ತಿಮಾನ್ ಭಕ್ತಿವರ್ಧನಃ || 85 ||

ಭಕ್ತಸ್ತುತೋ ಭಕ್ತಪರಃ ಕೀರ್ತಿದಃ ಕೀರ್ತಿವರ್ಧನಃ |
ಕೀರ್ತಿದೀಪ್ತಿಃ ಕ್ಷಮಾಕಾಂತಿರ್ಭಕ್ತಶ್ಚೈವ ದಯಾ ಪರಾ || 86 ||

ದಾನಂ ದಾತಾ ಚ ಕರ್ತಾ ಚ ದೇವದೇವಪ್ರಿಯಃ ಶುಚಿಃ |
ಶುಚಿಮಾನ್ ಸುಖದೋ ಮೋಕ್ಷಃ ಕಾಮಶ್ಚಾರ್ಥಃ ಸಹಸ್ರಪಾತ್ || 87 ||

ಸಹಸ್ರಶೀರ್ಷಾ ವೈದ್ಯಶ್ಚ ಮೋಕ್ಷದ್ವಾರಂ ತಥೈವ ಚ |
ಪ್ರಜಾದ್ವಾರಂ ಸಹಸ್ರಾಕ್ಷಃ ಸಹಸ್ರಕರ ಏವ ಚ || 88 ||

ಶುಕ್ರಶ್ಚ ಸುಕಿರೀಟೀ ಚ ಸುಗ್ರೀವಃ ಕೌಸ್ತುಭಸ್ತಥಾ |
ಪ್ರದ್ಯುಮ್ನಶ್ಚಾನಿರುದ್ಧಶ್ಚ ಹಯಗ್ರೀವಶ್ಚ ಸೂಕರಃ || 89 ||

ಮತ್ಸ್ಯಃ ಪರಶುರಾಮಶ್ಚ ಪ್ರಹ್ಲಾದೋ ಬಲಿರೇವ ಚ |
ಶರಣ್ಯಶ್ಚೈವ ನಿತ್ಯಶ್ಚ ಬುದ್ಧೋ ಮುಕ್ತಃ ಶರೀರಭೃತ್ || 90 ||

ಖರದೂಷಣಹಂತಾ ಚ ರಾವಣಸ್ಯ ಪ್ರಮರ್ದನಃ |
ಸೀತಾಪತಿಶ್ಚ ವರ್ಧಿಷ್ಣುರ್ಭರತಶ್ಚ ತಥೈವ ಚ || 91 ||

ಕುಂಭೇಂದ್ರಜಿನ್ನಿಹಂತಾ ಚ ಕುಂಭಕರ್ಣಪ್ರಮರ್ದನಃ |
ನರಾಂತಕಾಂತಕಶ್ಚೈವ ದೇವಾಂತಕವಿನಾಶನಃ || 92 ||

ದುಷ್ಟಾಸುರನಿಹಂತಾ ಚ ಶಂಬರಾರಿಸ್ತಥೈವ ಚ |
ನರಕಸ್ಯ ನಿಹಂತಾ ಚ ತ್ರಿಶೀರ್ಷಸ್ಯ ವಿನಾಶನಃ || 93 ||

ಯಮಲಾರ್ಜುನಭೇತ್ತಾ ಚ ತಪೋಹಿತಕರಸ್ತಥಾ |
ವಾದಿತ್ರಂ ಚೈವ ವಾದ್ಯಂ ಚ ಬುದ್ಧಶ್ಚೈವ ವರಪ್ರದಃ || 94 ||

ಸಾರಃ ಸಾರಪ್ರಿಯಃ ಸೌರಃ ಕಾಲಹಂತೃನಿಕ್ಯಂತನಃ |
ಅಗಸ್ತೋ ದೇವಲಶ್ಚೈವ ನಾರದೋ ನಾರದಪ್ರಿಯಃ || 95 ||

ಪ್ರಾಣೋಽಪಾನಸ್ತಥಾ ವ್ಯಾನೋ ರಜಃ ಸತ್ತ್ವಂ ತಮಃ ಶರತ್ |
ಉದಾನಶ್ಚ ಸಮಾನಶ್ಚ ಭೇಷಜಂ ಚ ಭಿಷಕ್ ತಥಾ || 96 ||

ಕೂಟಸ್ಥಃ ಸ್ವಚ್ಛರೂಪಶ್ಚ ಸರ್ವದೇಹವಿವರ್ಜಿತಃ |
ಚಕ್ಷುರಿಂದ್ರಿಯಹೀನಶ್ಚ ವಾಗಿಂದ್ರಿಯವಿವರ್ಜಿತಃ || 97 ||

ಹಸ್ತೇಂದ್ರಿಯವಿಹೀನಶ್ಚ ಪಾದಾಭ್ಯಾಂ ಚ ವಿವರ್ಜಿತಃ |
ಪಾಯೂಪಸ್ಥವಿಹೀನಶ್ಚ ಮಹಾತಾಪವಿವರ್ಜಿತಃ || 98 ||

ಪ್ರಬೋಧೇನ ವಿಹೀನಶ್ಚ ಬುದ್ಧ್ಯಾ ಚೈವ ವಿವರ್ಜಿತಃ |
ಚೇತಸಾ ವಿಗತಶ್ಚೈವ ಪ್ರಾಣೇನ ಚ ವಿವರ್ಜಿತಃ || 99 ||

ಅಪಾನೇನ ವಿಹೀನಶ್ಚ ವ್ಯಾನೇನ ಚ ವಿವರ್ಜಿತಃ |
ಉದಾನೇನ ವಿಹೀನಶ್ಚ ಸಮಾನೇನ ವಿವರ್ಜಿತಃ || 100 ||

ಆಕಾಶೇನ ವಿಹೀನಶ್ಚ ವಾಯುನಾ ಪರಿವರ್ಜಿತಃ |
ಅಗ್ನಿನಾ ಚ ವಿಹೀನಶ್ಚ ಉದಕೇನ ವಿವರ್ಜಿತಃ || 101 ||

ಪೃಥಿವ್ಯಾ ಚ ವಿಹೀನಶ್ಚ ಶಬ್ದೇನ ಚ ವಿವರ್ಜಿತಃ |
ಸ್ಪರ್ಶೇನ ಚ ವಿಹೀನಶ್ಚ ಸರ್ವರೂಪವಿವರ್ಜಿತಃ || 102 ||

ರಾಗೇಣ ವಿಗತಶ್ಚೈವ ಅಘೇನ ಪರಿವರ್ಜಿತಃ |
ಶೋಕೇನ ರಹಿತಶ್ಚೈವ ವಚಸಾ ಪರಿವರ್ಜಿತಃ || 103 ||

ರಜೋವಿವರ್ಜಿತಶ್ಚೈವ ವಿಕಾರೈಃ ಷಡ್ಭಿರೇವ ಚ |
ಕಾಮೇನ ವರ್ಜಿತಶ್ಚೈವ ಕ್ರೋಧೇನ ಪರಿವರ್ಜಿತಃ || 104 ||

ಲೋಭೇನ ವಿಗತಶ್ಚೈವ ದಂಭೇನ ಚ ವಿವರ್ಜಿತಃ |
ಸೂಕ್ಷ್ಮಶ್ಚೈವ ಸುಸೂಕ್ಷ್ಮಶ್ಚ ಸ್ಥೂಲಾತ್ಸೂ ಅತರಸ್ತಥಾ || 105 ||

ವಿಶಾರದೋ ಬಲಾಧ್ಯಕ್ಷಃ ಸರ್ವಸ್ಯ ಕ್ಷೋಭಕಸ್ತಥಾ |
ಪ್ರಕೃತೇಃ ಕ್ಷೋಭಕಶ್ಚೈವ ಮಹತಃ ಕ್ಷೋಭಕಸ್ತಥಾ || 106 ||

ಭೂತಾನಾಂ ಕ್ಷೋಭಕಶ್ಚೈವ ಬುದ್ಧೇಶ್ಚ ಕ್ಷೋಭಕಸ್ತಥಾ |
ಇಂದ್ರಿಯಾಣಾಂ ಕ್ಷೋಭಕಶ್ಚ ವಿಷಯಕ್ಷೋಭಕಸ್ತಥಾ || 107 ||

ಬ್ರಹ್ಮಣಃ ಕ್ಷೋಭಕಶ್ಚೈವ ರುದ್ರಸ್ಯ ಕ್ಷೋಭಕಸ್ತಥಾ |
ಅಗಮ್ಯಶ್ಚಕ್ಷುರಾದೇಶ್ಚ ಶ್ರೋತ್ರಾಗಮ್ಯಸ್ತಥೈವ ಚ || 108 ||

ತ್ವಚಾ ನ ಗಮ್ಯಃ ಕೂರ್ಮಶ್ಚ ಜಿಹ್ವಾಽಗ್ರಾಹ್ಯಸ್ತಥೈವ ಚ |
ಘ್ರಾಣೇಂದ್ರಿಯಾಗಮ್ಯ ಏವ ವಾಚಾಽಗ್ರಾಹ್ಯಸ್ತಥೈವ ಚ || 109 ||

ಅಗಮ್ಯಶ್ಚೈವ ಪಾಣಿಭ್ಯಾಂ ಪದಾಗಮ್ಯಸ್ತಥೈವ ಚ |
ಅಗ್ರಾಹ್ಯೋ ಮನಸಶ್ಚೈವ ಬುದ್ಧ್ಯಾಽಗ್ರಾಹ್ಯೋ ಹರಿಸ್ತಥಾ || 110 ||

ಅಹಂ ಬುದ್ಧ್ಯಾ ತಥಾ ಗ್ರಾಹ್ಯಶ್ಚೇತಸಾ ಗ್ರಾಹ್ಯ ಏವ ಚ |
ಶಂಖಪಾಣಿಶ್ಚಾವ್ಯಯಶ್ಚ ಗದಾಪಾಣಿಸ್ತಥೈವ ಚ || 111 ||

ಶಾರ್ಙ್ಗಪಾಣಿಶ್ಚ ಕೃಷ್ಣಶ್ಚ ಜ್ಞಾನಮೂರ್ತಿಃ ಪರಂತಪಃ |
ತಪಸ್ವೀ ಜ್ಞಾನಗಮ್ಯೋ ಹಿ ಜ್ಞಾನೀ ಜ್ಞಾನವಿದೇವ ಚ || 112 ||

ಜ್ಞೇಯಶ್ಚ ಜ್ಞೇಯಹೀನಶ್ಚ ಜ್ಞಪ್ತಿಶ್ಚೈತನ್ಯರೂಪಕಃ |
ಭಾವೋ ಭಾವ್ಯೋ ಭವಕರೋ ಭಾವನೋ ಭವನಾಶನಃ || 113 ||

ಗೋವಿಂದೋ ಗೋಪತಿಗೋಪಃ ಸರ್ವಗೋಪೀಸುಖಪ್ರದಃ |
ಗೋಪಾಲೋ ಗೋಗತಿಶ್ಚೈವ ಗೋಮತಿಗೋಧರಸ್ತಥಾ || 114 ||

ಉಪೇಂದ್ರಶ್ಚ ನೃಸಿಂಹಶ್ಚ ಶೌರಿಶ್ಚೈವ ಜನಾರ್ದನಃ |
ಆರಣೇಯೋ ಬೃಹದ್ಭಾನುರ್ಬೃಹದ್ವಿಪ್ತಿಸ್ತಥೈವ ಚ || 115 ||

ದಾಮೋದರಸ್ತ್ರಿಕಾಲಶ್ಚ ಕಾಲಜ್ಞಃ ಕಾಲವರ್ಜಿತಃ |
ತ್ರಿಸಂಧ್ಯೋ ದ್ವಾಪರಂ ತ್ರೇತಾ ಪ್ರಜಾದ್ವಾರಂ ತ್ರಿವಿಕ್ರಮಃ || 116 ||

ವಿಕ್ರಮೋ ದಂಡಹಸ್ತಶ್ಚ ಹ್ಯೇಕದಂಡೀ ತ್ರಿದಂಡಧೃಕ್ |
ಸಾಮಭೇದಸ್ತಥೋಪಾಯಃ ಸಾಮರೂಪೀ ಚ ಸಾಮಗಃ || 117 ||

ಸಾಮವೇದೋ ಹ್ಯಥರ್ವಶ್ಚ ಸುಕೃತಃ ಸುತರೂಪಣಃ |
ಅಥರ್ವವೇದವಿಚ್ಛೈವ ಹ್ಯಥರ್ವಾಚಾರ್ಯ ಏವ ಚ || 118 ||

ಋಗ್ರೂಪೀ ಚೈವ ಋಗ್ವೇದ ಋಗ್ವೇದೇಷು ಪ್ರತಿಷ್ಠಿತಃ |
ಯಜುರ್ವೇತ್ತಾ ಯಜುರ್ವೇದೋ ಯಜುರ್ವೇದವಿದೇಕಪಾತ್ || 119 ||

ಬಹುಪಾಚ್ಚ ಸುಪಾಚ್ಚೈವ ತಥೈವ ಚ ಸಹಸ್ರಪಾತ್ |
ಚತುಷ್ಪಾಚ್ಚ ದ್ವಿಪಾಚ್ಚೈವ ಸ್ಮೃತಿನ್ಯಾಯೋ ಯಮೋ ಬಲೀ || 120 ||

ಸನ್ನ್ಯಾಸೀ ಚೈವ ಸನ್ನ್ಯಾಸಶ್ಚತುರಾಶ್ರಮ ಏವ ಚ |
ಬ್ರಹ್ಮಚಾರೀ ಗೃಹಸ್ಥಶ್ಚ ವಾನಪ್ರಸ್ಥಶ್ಚ ಭಿಕ್ಷುಕಃ || 121 ||

ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರೋ ವರ್ಣಸ್ತಥೈವ ಚ |
ಶೀಲದಃ ಶೀಲಸಂಪನ್ನೋ ದುಃಶೀಲಪರಿವರ್ಜಿತಃ || 122 ||

ಮೋಕ್ಷೋಽಧ್ಯಾತ್ಮಸಮಾವಿಷ್ಟಃ ಸ್ತುತಿಃ ಸ್ತೋತಾ ಚ ಪೂಜಕಃ |
ಪೂಜ್ಯೋ ವಾಕ್ಯರಣಂ ಚೈವ ವಾಚ್ಯಂ ಚೈವ ತು ವಾಚಕಃ || 123 ||

ವೇತ್ತಾ ವ್ಯಾಕರಣಂ ಚೈವ ವಾಕ್ಯಂ ಚೈವ ಚ ವಾಕ್ಯವಿತ್ |
ವಾಕ್ಯಗಮ್ಯಸ್ತೀರ್ಥವಾಸೀ ತೀರ್ಥಸ್ತೀರ್ಥೀ ಚ ತೀರ್ಥವಿತ್ || 124 ||

ತೀರ್ಥಾದಿಭೂತಃ ಸಾಂಖ್ಯಶ್ಚ ನಿರುಕ್ತಂ ತ್ವದಿದೈವತಂ |
ಪ್ರಣವಃ ಪ್ರಣವೇಶಶ್ಚ ಪ್ರಣವೇನ ಪ್ರವಂದಿತಃ || 125 ||

ಪ್ರಣವೇನ ಚ ಲಕ್ಷ್ಯೋ ವೈ ಗಾಯತ್ರೀ ಚ ಗದಾಧರಃ |
ಶಾಲಗ್ರಾಮನಿವಾಸೀ ಚ ಶಾಲಗ್ರಾಮಸ್ತಥೈವ ಚ || 126 ||

ಜಲಶಾಯೀ ಯೋಗಶಾಯೀ ಶೇಷಶಾಯೀ ಕುಶೇಶಯಃ |
ಮಹೀಭರ್ತಾ ಚ ಕಾರ್ಯಂ ಚ ಕಾರಣಂ ಪೃಥಿವೀಧರಃ || 127 ||

ಪ್ರಜಾಪತಿಃ ಶಾಶ್ವತಶ್ಚ ಕಾಮ್ಯಃ ಕಾಮಯಿತಾ ವಿರಾಟ್ |
ಸಮ್ರಾಟ್ ಪೂಷಾ ತಥಾ ಸ್ವರ್ಗೋ ರಥಸ್ಥಃ ಸಾರಥಿರ್ಬಲಂ || 128 ||

ಧನೀ ಧನಪ್ರದೋ ಧನ್ಯೋ ಯಾದವಾನಾಂ ಹಿತೇ ರತಃ |
ಅರ್ಜುನಸ್ಯ ಪ್ರಿಯಶ್ಚೈವ ಹ್ಯರ್ಜುನೋ ಭೀಮ ಏವ ಚ || 129 ||

ಪರಾಕ್ರಮೋ ದುರ್ವಿಷಹಃ ಸರ್ವಶಾಸ್ತ್ರವಿಶಾರದಃ |
ಸಾರಸ್ವತೋ ಮಹಾಭೀಷ್ಮಃ ಪಾರಿಜಾತಹರಸ್ತಥಾ || 130 ||

ಅಮೃತಸ್ಯ ಪ್ರದಾತಾ ಚ ಕ್ಷೀರೋದಃ ಕ್ಷೀರಮೇವ ಚ |
ಇಂದ್ರಾತ್ಮಜಸ್ತಸ್ಯ ಗೋಪ್ತಾ ಗೋವರ್ಧನಧರಸ್ತಥಾ || 131 ||

ಕಂಸಸ್ಯ ನಾಶನಸ್ತದ್ವದ್ಧಸ್ತಿಪೋ ಹಸ್ತಿನಾಶನಃ |
ಶಿಪಿವಿಷ್ಣುಃ ಪ್ರಸನ್ನಶ್ಚ ಸರ್ವಲೋಕಾರ್ತಿನಾಶನಃ || 132 ||

ಮುದ್ರೋ ಮುದ್ರಾ ಕರಶ್ಚೈವ ಸರ್ವಮುದ್ರಾವಿವರ್ಜಿತಃ |
ದೇಹೀ ದೇಹಸ್ಥಿತಶ್ಚೈವ ದೇಹಸ್ಯ ಚ ನಿಯಾಮಕಃ || 133 ||

ಶ್ರೋತಾ ಶ್ರೋತೃನಿಯಂತಾ ಚ ಶ್ರೋತವ್ಯಃ ಶ್ರವಣಂ ತಥಾ |
ತ್ವಕ್ಸಿ ತಶ್ಚ ಸ್ಪರ್ಶಯಿತ್ವಾ ಸ್ಪೃಶ್ಯಂ ಚ ಸ್ಪರ್ಶನಂ ತಥಾ || 134 ||

ರೂಪದ್ರಷ್ಟಾ ಚ ಚಕ್ಷುಃಸ್ಥೋ ನಿಯಂತಾ ಚಕ್ಷುಷಸ್ತಥಾ |
ದೃಶ್ಯಂ ಚೈವ ತು ಜಿಹ್ವಾಸ್ಥೋ ರಸಜ್ಞಶ್ಚ ನಿಯಾಮಕಃ || 135 ||

ಘ್ರಾಣಸ್ಥೋ ಘ್ರಾಣಕೃದ್ ಘ್ರಾತಾ ಘ್ರಾಣೇಂದ್ರಿಯನಿಯಾಮಕಃ |
ವಾಕ್ಸೋ ವಕ್ತಾ ಚ ವಕ್ತವ್ಯೋ ವಚನಂ ವಾಜ್ಞಿಯಾಮಕಃ || 136 ||

ಪ್ರಾಣಿಸ್ಥಃ ಶಿಲ್ಪಕೃಚ್ಛಿಲ್ಪೋ ಹಸ್ತಯೋಶ್ಚ ನಿಯಾಮಕಃ |
ಪದವ್ಯಶ್ಚೈವ ಗಂತಾ ಚ ಗಂತವ್ಯಂ ಗಮನಂ ತಥಾ || 137 ||

ನಿಯಂತಾ ಪಾದಯೋಶ್ಚೈವ ಪಾದ್ಯಭಾಕ್ ಚ ವಿಸರ್ಗಕೃತ್ |
ವಿಸರ್ಗಸ್ಯ ನಿಯಂತಾ ಚ ಹ್ಯುಪಸ್ಥಸ್ಥಃ ಸುಖಂ ತಥಾ || 138 ||

ಉಪಸ್ಥಸ್ಯ ನಿಯಂತಾ ಚ ತದಾನಂದಕರಶ್ಚ ಹ |
ಶತ್ರುಘ್ನಃ ಕಾರ್ತವೀರ್ಯಶ್ಚ ದತ್ತಾತ್ರೇಯಸ್ತಥೈವ ಚ || 139 ||

ಅಲರ್ಕಸ್ಯ ಹಿತಶ್ಚೈವ ಕಾರ್ತವೀರ್ಯನಿಕೃಂತನಃ |
ಕಾಲನೇಮಿರ್ಮಹಾನೇಮಿರ್ಮೇಘೋ ಮೇಘಪತಿಸ್ತಥಾ || 140 ||

ಅನ್ನಪ್ರದೋಽನ್ನರೂಪೀ ಚ ಹ್ಯನ್ನಾದೋಽನ್ನಪ್ರವರ್ತಕಃ |
ಧೂಮಕೃದ್ಧೂಮರೂಪಶ್ಚ ದೇವಕೀಪುತ್ರ ಉತ್ತಮಃ || 141 ||

ದೇವಕ್ಯಾನಂದನೋ ನಂದೋ ರೋಹಿಣ್ಯಾಃ ಪ್ರಿಯ ಏವ ಚ |
ವಸುದೇವಪ್ರಿಯಶ್ಚೈವ ವಸುದೇವಸುತಸ್ತಥಾ || 142 ||

ದುಂದುಭಿರ್ಹಾಸರೂಪಶ್ಚ ಪುಷ್ಪಹಾಸಸ್ತಥೈವ ಚ |
ಅಟ್ಟಹಾಸಪ್ರಿಯಶ್ಚೈವ ಸರ್ವಾಧ್ಯಕ್ಷಃ ಕ್ಷರೋಽಕ್ಷರಃ || 143 ||

ಅಚ್ಯುತಶ್ಚೈವ ಸತ್ಯೇಶಃ ಸತ್ಯಾಯಾಶ್ಚ ಪ್ರಿಯೋ ವರಃ |
ರುಕ್ಮಿಣ್ಯಾಶ್ಚ ಪತಿಶ್ಚೈವ ರುಕ್ಮಿಣ್ಯಾ ವಲ್ಲಭಸ್ತಥಾ || 144 ||

ಗೋಪೀನಾಂ ವಲ್ಲಭಶ್ಚೈವ ಪುಣ್ಯಶ್ಲೋಕಶ್ಚ ವಿಶ್ರುತಃ |
ವೃಷಾಕಪಿರ್ಯಮೋ ಗುಹ್ಯೋ ಮಕುಲಶ್ಚ ಬುಧಸ್ತಥಾ || 145 ||

ರಾಹುಃ ಕೇತುರ್ಗ್ರಹೋ ಗ್ರಾಹೋ ಗಜೇಂದ್ರಮುಖಮೇಲಕಃ |
ಗ್ರಾಹಸ್ಯ ವಿನಿಹಂತಾ ಚ ಗ್ರಾಮಣೀ ರಕ್ಷಕಸ್ತಥಾ || 146 ||

ಕಿನ್ನರಶ್ಚೈವ ಸಿದ್ಧಶ್ಚ ಛಂದಃ ಸ್ವಚ್ಛಂದ ಏವ ಚ |
ವಿಶ್ವರೂಪೋ ವಿಶಾಲಾಕ್ಷೋ ದೈತ್ಯಸೂದನ ಏವ ಚ || 147 ||

ಅನಂತರೂಪೋ ಭೂತಸ್ಥೋ ದೇವದಾನವಸಂಸ್ಥಿತಃ |
ಸುಷುಪ್ತಿಸ್ಥಃ ಸುಷುಪ್ತಿಶ್ಚ ಸ್ಥಾನಂ ಸ್ಥಾನಾಂತ ಏವ ಚ || 148 ||

ಜಗತ್ಸ್ಥಶ್ಚೈವ ಜಾಗರ್ತಾ ಸ್ಥಾನಂ ಜಾಗರಿತಂ ತಥಾ |
ಸ್ವಪ್ನಸ್ಥಃ ಸ್ವಪ್ನವಿತ್ಸ್ವಪ್ನಸ್ಥಾನಂ ಸ್ವಪ್ನಸ್ತಥೈವ ಚ || 149 ||

ಜಾಗ್ರತ್ಸ್ವಪ್ನಸುಷುಪ್ತೇಶ್ಚ ವಿಹೀನೋ ವೈ ಚತುರ್ಥಕಃ |
ವಿಜ್ಞಾನಂ ವೇದ್ಯರೂಪಂ ಚ ಜೀವೋ ಜೀವಯಿತಾ ತಥಾ || 150 ||

ಭುವನಾಧಿಪತಿಶ್ಚೈವ ಭುವನಾನಾಂ ನಿಯಾಮಕಃ |
ಪಾತಾಲವಾಸೀ ಪಾತಾಲಂ ಸರ್ವಜ್ವರವಿನಾಶನಃ || 151 ||

ಪರಮಾನಂದರೂಪೀ ಚ ಧರ್ಮಾಣಾಂ ಚ ಪ್ರವರ್ತಕಃ |
ಸುಲಭೋ ದುರ್ಲಭಶ್ಚೈವ ಪ್ರಾಣಾಯಾಮಪರಸ್ತಥಾ || 152 ||

ಪ್ರತ್ಯಾಹಾರೋ ಧಾರಕಶ್ಚ ಪ್ರತ್ಯಾಹಾರಕರಸ್ತಥಾ |
ಪ್ರಭಾ ಕಾಂತಿಸ್ತಥಾ ಹೃಚಿಃ ಶುದ್ಧಸ್ಥಟಿಕಸನ್ನಿಭಃ || 153 ||

ಅಗ್ರಾಹಶ್ಚೈವ ಗೌರಶ್ಚ ಸರ್ವಃ ಶುಚಿರಭಿಷ್ಠುತಃ |
ವಷಟ್ಕಾರೋ ವಷಡ್ ವೌಷಟ್ ಸ್ವಧಾ ಸ್ವಾಹಾ ರತಿಸ್ತಥಾ || 154 ||

ಪಕ್ತಾ ನಂದಯಿತಾ ಭೋಕ್ತಾ ಬೋದ್ಧಾ ಭಾವಯಿತಾ ತಥಾ |
ಜ್ಞಾನಾತ್ಮಾ ಚೈವ ದೇಹಾತ್ಮಾ ಭೂಮಾ ಸರ್ವೇಶ್ವರೇಶ್ವರಃ || 155 ||

ನದೀ ನಂದೀ ಚ ನಂದೀಶೋ ಭಾರತಸ್ತರುನಾಶನಃ |
ಚಕ್ರಪಃ ಶ್ರೀಪತಿಶ್ಚೈವ ನೃಪಾಣಾಂ ಚಕ್ರವರ್ತಿನಾಂ || 156 ||

ಈಶಶ್ಚ ಸರ್ವದೇವಾನಾಂ ದ್ವಾರಕಾಸಂಸ್ಥಿತಸ್ತಥಾ |
ಪುಷ್ಕರಃ ಪುಷ್ಕರಾದ್ಯಕ್ಷಃ ಪುಷ್ಕರದ್ವೀಪ ಏವ ಚ || 157 ||

ಭರತೋ ಜನಕೋ ಜನ್ಯಃ ಸರ್ವಾಕಾರವಿವರ್ಚಿತಃ |
ನಿರಾಕಾರೋ ನಿರ್ನಿಮಿತ್ತೋ ನಿರಾತಂಕೋ ನಿರಾಶ್ರಯಃ || 158 ||

ಇತಿ ನಾಮಸಹಸ್ರಂ ತೇ ವೃಷಭಧ್ವಜ ಕೀರ್ತಿತಂ |
ದೇವಸ್ಯ ವಿಷ್ಣೋರೀಶಸ್ಯ ಸರ್ವಪಾಪವಿನಾಶನಂ || 159 ||

ಪಠಂದ್ವಿಜಶ್ಚ ವಿಷ್ಣುತ್ವಂ ಕ್ಷತ್ರಿಯೋ ಜಯಮಾಪ್ನುಯಾತ್ |
ವೈಶ್ಯೋ ಧನಂ ಸುಖಂ ಶೂದ್ರೋ ವಿಷ್ಣುಭಕ್ತಿಸಮನ್ವಿತಃ || 160 ||

|| ಇತಿ ಶ್ರೀ ವಿಷ್ಣುಸಹಸ್ರನಾಮಸ್ತೋತ್ರಂ ಸಮಾಪ್ತಂ ||